

1 « -i dqï aÄvÄ e JA J¥ï 1 AiÄ a g £ÁAiíÁ@AiÄ, «gÁd¥Äm

1.1.£AB 3 ! B" # \$!

ಪಿಡಬ್ಬು-೪

ಸಿಡಬ್ಬು-೬

ಸಾಕ್ಷಿದಾರರ ಹೆಸರು : ಸಿ ಕೆ ಬಶೀರ್  
ತಂದೆಯ ಹೆಸರು : ಮಮ್ಮು  
ವಯಸ್ಸು : ೬೦ ವರ್ಷ  
ವೃತ್ತಿ : ವ್ಯಾಪಾರ  
ವಾಸಸ್ಥಳ : ಸಿದ್ದಾಪುರ

%£ÁA&B #3.\$" ." # \$! gA' Ä (Á)\* ¥, a i Á- a . £ / OÄ%K - ÁÄÄvÄ.

( ಸಾಕ್ಷಿಗೆ ಕನ್ನಡ ಭಾಷೆ ಬಾರದೆ ಇದ್ದ ಕಾರಣ ಮಲೆಯಾಳಂ ಭಾಷೆಗೆ ಭಾಷಾಂತರ ಮಾಡಲು ಶ್ರೀಮತಿ ಅನುಪಮಾ ವಕೀಲರನ್ನು ಕೋರಿಕೊಳ್ಳಲಾಯಿತು. ಅವರಿಗೂ ಪ್ರಮಾಣ ವಚನ ಬೋಧಿಸಲಾಯಿತು)

ಮುಖ್ಯ ವಿಚಾರಣೆ: ಶ್ರೀ. ಎಪಿಪಿಯವರಿಂದ:-

ನಾನು ಚಾಸಾ-೧ ರವರ ಸಂಸ್ಥೆಯಲ್ಲಿ ನಾನು ಬೆಳೆದ ಮೆಣಸನ್ನು ಶೇಖರಣೆ ಮಾಡುತ್ತಿದ್ದೆ. ಸುಮಾರು ೧೦ ವರ್ಷಗಳಿಂದ ಸದರಿ ಸಂಸ್ಥೆಯಿಂದಿಗೆ ವ್ಯವಹಾರ ನಡೆಸುತ್ತಿದ್ದೆ. ದಿ: ೩.೪.೨೦೧೬ ರಂದು ಚಾಸಾ-೮ ರವರ ಹೆಸರಿನಲ್ಲಿ ೧೦೦ ಚೀಲ ಮೆಣಸನ್ನು ಸದರಿ ಸಂಸ್ಥೆಯಲ್ಲಿ ಇಡಲಾಗಿತ್ತು. ದಿ: ೧೧.೬.೨೦೧೬ ರಂದು ನನಗೆ ಸೇರಿದ ೧೪೫ ಚೀಲ ಮೆಣಸನ್ನು ಸದರಿ ಸಂಸ್ಥೆಯಲ್ಲಿ ಇಟ್ಟಿದ್ದೆ. ಸಂಸ್ಥೆಯವರು ಸದರಿ ಚೀಲಗಳನ್ನು ಇಟ್ಟು ಬಗ್ಗೆ ನಮಗೆ ರಶೀತಿಗಳನ್ನು ಹೊರಡಿಸಿದ್ದರು. ದಿ: ೨೮.೨.೨೦೧೭ ರಂದು ಸಂಸ್ಥೆಯವರು ೧೧೦ ಚೀಲಗಳನ್ನು ನಮಗೆ ವಾಪಾಸ್ಸು ನೀಡಿರುತ್ತಾರೆ. ದಿ: ೩.೩.೨೦೧೭ ರಂದು ನನ್ನ ಮಗ ಚಾಸಾ-೨ ಮತ್ತು ಚಾಸಾ-೮ ಸಂಸ್ಥೆಗೆ ಬೇಟಿ ನೀಡಿದ್ದರು. ಆಗ ಸಂಸ್ಥೆಯವರು ೩೧ ಚೀಲವನ್ನು ಮಾತ್ರ ನೀಡಿರುತ್ತಾರೆ. ಆದರೆ ಅವರು ೧೩೫ ಚೀಲಗಳನ್ನು ನೀಡಬೇಕಾಗಿತ್ತು. ಉಳಿದ ಚೀಲಗಳ ಬಗ್ಗೆ ನಾನು ಚಾಸಾ-೧ ರವರನ್ನು ವಿಚಾರ ಮಾಡಿರುತ್ತೇನೆ. ಸದರಿ ಅಧ್ಯಕ್ಷರು ಗೋದಾಮು ದಾಸ್ತಾನಿನ ಸ್ಟೋರ್ ಕೀಪರ್ ಸದರಿ ಚೀಲಗಳನ್ನು ದುರುಪಯೋಗಪಡಿಸಿಕೊಂಡಿರುತ್ತಾರೆ. ನಾನು ನಂತರ ವಿಚಾರಣೆ ಮಾಡಿ ಬಾಕಿ ಚೀಲಗಳನ್ನು ಕೊಡುತ್ತೇನೆ ಎಂದು ಭರವಸೆ ಕೊಟ್ಟರು. ಬಾಕಿ ಚೀಲಗಳ ವಿಚಾರವಾಗಿ ನಾನು ಸಂಸ್ಥೆಗೆ ದೂರನ್ನು ನೀಡಿರುತ್ತೇನೆ. ದಿನಾಂಕ ನೆನಪಿಲ್ಲ. ಪೋಲೀಸರು ವಿಚಾರಣೆ ಮಾಡಿ ಸ್ಟೋರ್ ಕೀಪರ್ ನಮಾಸ್ಕೋ ಟ್ರೇಡರ್‌ರವರೊಂದಿಗೆ ಸೇರಿ ಸದರಿ ಚೀಲಗಳನ್ನು ದುರುಪಯೋಗಪಡಿಸಿಕೊಂಡಿರುತ್ತಾರೆ ಎಂದು

ನನಗೆ ತಿಳಿಸಿದರು. ಈ ದಿನ ನ್ಯಾಯಾಲಯದ ಮುಂದಿರುವ ಅರೋಪಿತರನ್ನು ಪೋಲೀಸರು ನನಗೆ ತೋರಿಸಿದ್ದರು.

ನಿಪಿ-೧೭ ನ್ನು ಸಾಕ್ಷಿ ನೋಡಿ ಗುರುತಿಸಿ ಅದರಲ್ಲಿರುವ ಸಹಿ ತನ್ನ ಮಗನದೆಂದು ನುಡಿಯುತ್ತಾರೆ. ಸ್ವೀಕರಿಸಿದವರ ಸಹಿಯ ಜಾಗದಲ್ಲಿ ೧ ನೇ ಅರೋಪಿತನ ಸಹಿ ಇರುತ್ತದೆ. ನಾನು ಸಂಸ್ಥೆಗೆ ನೀಡಿದ ದೂರನ್ನು ಈಗ ನೋಡುತ್ತಿದ್ದು ಅದನ್ನು ಈಗಾಗಲೇ ೧೩ ಎಂದು ಗುರುತಿಸಲಾಗಿದೆ. ಚಾಸಾ-೮ ರವರು ದಾಸ್ತಾನು ಮಾಡಿದ ರಶೀತಿಯನ್ನು ಈಗಾಗಲೇ ೧೮ ಎಂದು ಗುರುತಿಸಲಾಗಿದೆ.

ಪಾಟಿ ಸವಾಲು: ಶ್ರೀ ಡಿಸಿಡಿ ವಕೀಲರಿಂದ

ಸಂಸ್ಥೆಗೆ ೧ ಚೀಲಕ್ಕೆ ೨೦ ರೂಪಾಯಿಯಂತೆ ದಾಸ್ತಾನು ಬಾಡಿಗೆ ನೀಡಬೇಕು ಎಂದರೆ ಸರಿ. ನಾವು ದಾಸ್ತಾನು ಇಟ್ಟು ಚೀಲಗಳನ್ನು ಮರಳಿ ಪಡೆಯುವಾಗ ಸದರಿ ಶುಲ್ಕವನ್ನು ಭರಿಸಿ ಚೀಲಗಳನ್ನು ಪಡೆಯಬೇಕು ಎಂದರೆ ಸರಿ. ಒಟ್ಟು ೨೪೫ ಚೀಲಗಳನ್ನು ಸದರಿ ಸಂಸ್ಥೆಯಲ್ಲಿ ಇಟ್ಟಿದ್ದೆವು. ೧ ಚೀಲಕ್ಕೆ ಬಾಡಿಗೆ ೨೦ ರೂಪಾಯಿ ಕಟ್ಟಬೇಕು ಎಂದರೆ ಸರಿ. ನಮ್ಮದು ಒಟ್ಟು ೧೦೪ ಚೀಲ ಕಾಣೆಯಾಗಿತ್ತು. ೧೩೫ ಚೀಲಕ್ಕೆ ಪ್ರತ್ಯೇಕವಾಗಿ ಚೀಲ ಬಿಡಿಸಿಕೊಳ್ಳಲು ಹೋದಾಗ ಶುಲ್ಕ ಕಟ್ಟಬೇಕು ಎಂದರೆ ಸಾಕ್ಷಿಯು ಎಲ್ಲಾ ಚೀಲಕ್ಕೆ ಒಂದೇ ಬಾರಿ ಕಟ್ಟಬಹುದು ಎಂದು ನುಡಿಯುತ್ತಾರೆ. ದಿ: ೩.೪.೨೦೧೪ ರಂದು ಇಟ್ಟು ೧೦೦ ಚೀಲಗಳನ್ನು ಕೂಡಾ ನಾನು ಮರಳಿ ಪಡೆದಿಲ್ಲ. ೨೦೧೬ ರಲ್ಲಿ ಇಟ್ಟು ೧೦೦ ಚೀಲಗಳನ್ನು ನಾನು ಹಿಂದೆ ಪಡೆದಿಲ್ಲ. ದಿ: ೧೧.೬.೨೦೧೬ ರಂದು ೧೪೫ ಚೀಲಗಳನ್ನು ಸದರಿ ಸಂಸ್ಥೆಯಲ್ಲಿ ಇಟ್ಟಿದ್ದೆ. ಸದರಿ ೧೪೫ ಚೀಲಗಳಲ್ಲಿ ದಿ: ೨೮.೨.೨೦೧೭ ಕ್ಕೆ ೧೧೦ ಚೀಲಗಳನ್ನು ಹಿಂದೆ ಪಡೆದಿರುತ್ತೇನೆ. ೩೫ ಚೀಲಗಳು ಬಾಕಿ ನನಗೆ ಬರಬೇಕಾಗಿತ್ತು. ದಿ: ೩.೩.೨೦೧೭ ಕ್ಕೆ ಚಾಸಾ-೨ ಮತ್ತು ೮ ಸಂಸ್ಥೆಗೆ ಬಂದು ಚೀಲಗಳು ಕಾಣೆಯಾದ ಬಗ್ಗೆ ನನಗೆ ತಿಳಿಸಿದಾಗ ನಾನು ಸದರಿಯವರಿಗೆ ದೂರು ನೀಡಲು ಸಲಹೆ ಕೊಟ್ಟಿಲ್ಲ. ನಾನು ಬಂದು ದಿ: ೬.೩.೨೦೧೭ ಕ್ಕೆ ಸಂಸ್ಥೆಗೆ ಒಂದು ದೂರು ನೀಡಿದ್ದೇನೆ. ದಿ: ೩.೩.೨೦೧೭ ಕ್ಕೆ ಮತ್ತು ದಿ: ೬.೩.೨೦೧೭ ಕ್ಕೆ ಎರಡೂ ಸಂಧರ್ಭಗಳಲ್ಲೂ ಕೂಡಾ ಪೋಲೀಸರಿಗೆ ದೂರು ನೀಡಿಲ್ಲ.

ನಾನು ಸಂಸ್ಥೆಗೆ ಸದಸ್ಯನಾಗಿರುತ್ತೇನೆ. ವರ್ಷಕ್ಕೊಮ್ಮೆ ನಡೆಯುವ ಸಂಸ್ಥೆಯ ಸಭೆಗೆ ನನಗೆ ಅನುಕೂಲವಾಗುವಾಗ ಹೋಗುತ್ತೇನೆ. ಸಂಸ್ಥೆಯು ಸುಮಾರು ಗೋದಾಮುಗಳನ್ನು ಹೊಂದಿದೆ ಮತ್ತು ತಿಂಗಳ ಕೊನೆಯ ವಾರದಲ್ಲಿ ಎಲ್ಲಾ ಗೋದಾಮುಗಳ ಸ್ಟಾಕ್ ಪರಿಶೀಲನೆಯಾಗುವ ವಿಚಾರ ನನಗೆ ಗೊತ್ತಿಲ್ಲ. ದಿ: ೬.೩.೨೦೧೭ ಕ್ಕೆ ನಾನು ಸಂಸ್ಥೆಗೆ ದೂರು ನೀಡಿದ ನಂತರ ಅಧ್ಯಕ್ಷರು ನಮ್ಮ ಮೀಟಿಂಗ್ ಆದ ನಂತರ ಪೋಲೀಸರಿಗೆ ದೂರು ನೀಡುತ್ತೇವೆ ಎಂದು ನನಗೆ ತಿಳಿಸಿದರು. ನಾನು ಸಂಸ್ಥೆಗೆ ನೀಡಿದ ದೂರಿನಲ್ಲಿ ನನ್ನ ಚೀಲಗಳ ಮಾಹಿತಿ ಎಷ್ಟು ಕೆ ಜಿ ಇಟ್ಟಿದ್ದೆ ಅದರ ಮೌಲ್ಯ ಎಂಬ ಎಲ್ಲಾ ವಿವರಣೆಗಳನ್ನು ತಿಳಿಸಿರುತ್ತೇನೆ. ನನ್ನೊಂದಿಗೆ ಚಾಸಾ-೮ ಕೂಡಾ ಸಂಸ್ಥೆಗೆ ಒಂದು ಲಿಖಿತ ದೂರನ್ನು ಕೊಟ್ಟಿರುತ್ತಾನೆ. ಅವನೂ ಕೂಡ ಎಲ್ಲಾ ಚೀಲಗಳ ವಿವರಣೆಗಳನ್ನು ನೀಡಿರುತ್ತಾನೆ. ಸಂಸ್ಥೆಯಲ್ಲಿ ಮೀಟಿಂಗ್ ಯಾವಾಗ ಆಯಿತು ನನಗೆ ಗೊತ್ತಿಲ್ಲ. ಪೋಲೀಸರು ಯಾವ ದಿನ ಎಷ್ಟು ಚೀಲಗಳನ್ನು ಯಾವ ಅರೋಪಿತರು ತೆಗೆದುಕೊಂಡು ಹೋಗಿದ್ದರು ಎಂಬ ವಿವರಣೆ ನೀಡಲಿಲ್ಲ.

ನಂತರ ೧ ನೇ ಆರೋಪಿತ ೨ ನೇ ಆರೋಪಿತನ ಸಂಸ್ಥೆಗೆ ಚೀಲಗಳನ್ನು ಮಾರಾಟ ಮಾಡಿದ ವಿಚಾರ ಗೊತ್ತಾಯಿತು. ಪೋಲೀಸರು ಗೊಬ್ಬರ ಕಾಣೆಯಾದ ವಿಚಾರವನ್ನು ನನಗೆ ತಿಳಿಸಲಿಲ್ಲ. ಪೋಲೀಸರು ಹೇಳಿದ ನಂತರವೇ ಯಾರು ಸದರಿ ಚೀಲಗಳನ್ನು ಕಳ್ಳತನ ಮಾಡಿದರು ಎಂದು ಗೊತ್ತಾಯಿತು. ಪೋಲೀಸರು ನನಗೆ ಯಾವುದೇ ವಿವರಣೆಗಳನ್ನು ನೀಡಿಲ್ಲ ಎಂದರೆ ಸರಿಯಲ್ಲ. ಕಾಣೆಯಾದ ೧೦೪ ಚೀಲಗಳನ್ನು ಚೌಸಾ-೧ ಮತ್ತು ಸಿಬ್ಬಂದಿಗಳು ಸೇರಿ ದುರುಪಯೋಗಪಡಿಸಿಕೊಂಡಿರುತ್ತಾರೆ ಎಂದರೆ ಸರಿಯಲ್ಲ. ನಮಾಸ್ಕೋ ಎನ್ನುವುದು ೨ ನೇ ಆರೋಪಿತನ ಸಂಸ್ಥೆಯಾಗಿರುತ್ತದೆ. ಸದರಿಯವರು ರೈತರಿಂದ ಕಾಪಿ ಮತ್ತು ಒಳ್ಳೆಮೆಣಸು ದಾಸ್ತಾನು ಪಡೆಯುತ್ತಾರೆ ಎಂದರೆ ಸರಿ. ೨ ನೇ ಆರೋಪಿತನ ಸಂಸ್ಥೆಯ ವರಮಾನ ನನಗೆ ಗೊತ್ತಿಲ್ಲ. ನನ್ನ ಮಗ ಮೆಣಸು ಕಾಣೆಯಾದ ಬಗ್ಗೆ ಎಂದಿಗೂ ನನಗೆ ಮಾಹಿತಿ ನೀಡಿಲ್ಲ ಎಂದರೆ ಸರಿಯಲ್ಲ. ಸಂಸ್ಥೆಯ ವಿರುದ್ಧ ನನ್ನ ಮೆಣಸು ಚೀಲ ಕಾಣೆಯಾದ ಬಗ್ಗೆ ಯಾವುದೇ ಕಾನೂನು ಕ್ರಮ ಕೈಗೊಂಡಿಲ್ಲ. ಸಂಸ್ಥೆಯವರು ನನ್ನ ಚೀಲಗಳನ್ನು ವಾಪಾಸ್ಸು ನೀಡುವುದಾಗಿ ಹೇಳಿದ ಕಾರಣ ಅವರ ವಿರುದ್ಧ ನಾನು ಯಾವುದೇ ಕಾನೂನು ಕ್ರಮ ಕೈಗೊಂಡಿಲ್ಲ.

ಮರು ವಿಚಾರಣೆ: ಇಲ್ಲ.

ಮುಕ್ತ ನ್ಯಾಯಾಲಯದಲ್ಲಿ ಬೆರಳಚ್ಚು ಮಾಡಲಾಯಿತು.

ಓ.ಹೇ.ಕೇ.ಸ.ಇದೆ.

ಸಹಿ: XXX

(ಶಿವಾನಂದ್ ಲಕ್ಷ್ಮಣ್ ಅಂಚಿ)

ಸಿವಿಲ್ ಜಡ್ಜ್ ಮತ್ತು ಜೆಎಂಎಫ್‌ಸಿ,

ವಿರಾಜಪೇಟೆ

1.1. £ AB 3 ! B " # \$ !

ಪಿಡಬ್ಬು-೨

ಸಿಡಬ್ಬು-೨

ಸಾಕ್ಷಿದಾರರ ಹೆಸರು	: ಟಿ ಕೆ ಶಬೀರ್
ತಂದೆಯ ಹೆಸರು	: ಬಶೀರ್
ವಯಸ್ಸು	: ೩೨ ವರ್ಷ
ವೃತ್ತಿ	: ವ್ಯಾಪಾರ
ವಾಸಸ್ಥಳ	: ಕರಡಿಗೋಡು ರಸ್ತೆ, ಸಿದ್ದಾಪುರ

% £ Ä Ä & B # 3 . \$ " . " # \$ ! g A ' Ä ( Ä ) \* + ¥ , a i Ä - a . £ / O Ä % ( - Ä Ä Ä Ä v Ä .

( ಸಾಕ್ಷಿಗೆ ಕನ್ನಡ ಭಾಷೆ ಬಾರದೆ ಇದ್ದ ಕಾರಣ ಮಲೆಯಾಳಂ ಭಾಷೆಗೆ ಭಾಷಾಂತರ ಮಾಡಲು ಶ್ರೀಮತಿ ಅನುಪಮಾ ವಕೀಲರನ್ನು ಕೋರಿಕೊಳ್ಳಲಾಯಿತು. ಅವರಿಗೂ ಪ್ರಮಾಣ ವಚನ ಬೋಧಿಸಲಾಯಿತು)

ಮುಖ್ಯ ವಿಚಾರಣೆ: ಶ್ರೀ. ಎಪಿಪಿಯವರಿಂದ:-

ನಾನು ಸುಮಾರು ೮ ವರ್ಷಗಳಿಂದ ಮೆಣಸು ವ್ಯಾಪಾರ ಮಾಡುತ್ತಿದ್ದೇನೆ. ಚಾಸಾ-೧ ರವರ ಸಂಸ್ಥೆಯಲ್ಲಿ ಸುಮಾರು ೧೦ ವರ್ಷಗಳಿಂದ ಮೆಣಸು ವ್ಯವಹಾರ ಮಾಡುತ್ತಿದ್ದೇನೆ. ನಮ್ಮ ಮೆಣಸನ್ನು ಸದರಿ ಸಂಸ್ಥೆಯಲ್ಲಿ ನಾವು ದಾಸ್ತಾನು ಇಡುತ್ತೇವೆ. ದಿ: ೩.೪.೨೦೧೬ ರಂದು ಚಾಸಾ-೮ ೧೦೦ ಚೀಲ ಮೆಣಸನ್ನು ಸದರಿ ಸಂಸ್ಥೆಯಲ್ಲಿ ಇಟ್ಟಿದ್ದರು. ಸಂಸ್ಥೆಯವರು ಸದರಿ ವಿಚಾರವಾಗಿ ಒಂದು ರಶೀತಿಯನ್ನು ಹೊರಡಿಸಿದ್ದರು. ದಿ: ೧೧.೬.೨೦೧೬ ರಂದು ೧೪೨೫ ಚೀಲಗಳನ್ನು ನಾನು ಸದರಿ ಸಂಸ್ಥೆಯಲ್ಲಿ ದಾಸ್ತಾನು ಇಟ್ಟಿದ್ದೆ. ಸದರಿ ವಿಚಾರವಾಗಿ ಕೂಡಾ ಒಂದು ರಶೀತಿ ಪಡೆದಿದ್ದೆ. ದಿ: ೨೮.೨.೨೦೧೭ ರಂದು ೧೧೦ ಚೀಲಗಳನ್ನು ಸದರಿ ಸಂಸ್ಥೆಯಿಂದ ಬಿಡಿಸಿಕೊಂಡಿರುತ್ತೇನೆ. ದಿ: ೩.೩.೨೦೧೭ ಕ್ಕೆ ನಾನು ೧ ನೇ ಆರೋಪಿತನಿಗೆ ಕರೆ ಮಾಡಿದ್ದೆ. ಅವರು ಬನ್ನಿ ಎಂದು ಹೇಳಿದ್ದರು. ನಾವು ಸಂಸ್ಥೆಗೆ ಹೋಗಿ ೧ ನೇ ಆರೋಪಿತನಿಗೆ ಕಾಯ್ದೆಪು ಆದರೆ ಆತ ಬರಲಿಲ್ಲ. ನಂತರ ಮ್ಯಾನೇಜರ್ ಹತ್ತಿರ ಹೋಗಿ ವಿಚಾರಿಸಲಾಗಿ ಸದರಿಯವರು ೧ ನೇ ಆರೋಪಿತ ಬಂದಿಲ್ಲ ಎಂದು ಹೇಳಿ ಚಾಸಾ-೧ ಮತ್ತು ೨ ಬಂದು ಗೋದಾಮನ್ನು ತೆರೆದರು. ಸದರಿ ಗೋದಾಮನ್ನು ಪರಿಶೀಲಿಸಿ ನೋಡಲಾಗಿ ೩೧ ಚೀಲ ಮಾತ್ರ ಮೆಣಸು ಇತ್ತು. ನಾನು ನನ್ನ ತಂದೆಗೆ ಕರೆ ಮಾಡಿ ನಾವು ಇಟ್ಟ ಚೀಲಗಳಲ್ಲಿ ೩೧ ಚೀಲ ಮಾತ್ರ ಇದೆ ಎಂದು ತಿಳಿಸಿದೆವು. ಸಂಸ್ಥೆಯವರು ನನ್ನ ತಂದೆಗೆ ೩೧ ಚೀಲಗಳನ್ನು ತೆಗೆದುಕೊಂಡು ಹೋಗಿ ಉಳಿದ ಚೀಲಗಳನ್ನು ನಂತರ ವಿಚಾರಣೆ ಮಾಡಿ ಹಿಂತಿರುಗಿಸುತ್ತೇವೆ ಎಂದು ಹೇಳಿದ್ದರು. ೩೧ ಚೀಲಗಳನ್ನು ಮಾತ್ರ ಪಡೆದು ನಾನು ವಾಪಾಸ್ಸು ಹೋದೆ. ೨-೩ ದಿನ ಕಳೆದ ಉಳಿದ ಚೀಲಗಳನ್ನು ಪಡೆಯಲು ನನ್ನ ತಂದೆ ಒಂದು

ದೂರು ನೀಡಿರುತ್ತಾರೆ. ೧ ನೇ ಆರೋಪಿತ ಸದರಿ ಚೀಲಗಳನ್ನು ನಮಾಸ್ಕೋ ಸಂಸ್ಥೆಯವರಿಗೆ ಕೊಟ್ಟಿದ್ದಾರೆ ಎಂದು ಪೋಲೀಸರು ನನಗೆ ತಿಳಿಸಿದರು. ಪೋಲೀಸರು ನಮಗೆ ಆರೋಪಿತರನ್ನು ತೋರಿಸಿಲ್ಲ.

ದಿ: ೬.೪.೨೦೧೭ ರಂದು ಪೋಲೀಸರು ೧೧.೩೦ ಕ್ಕೆ ಸಂಸ್ಥೆಗೆ ಬಂದು ಸ್ಥಳ ಮಹಜರು ಮಾಡಿರುತ್ತಾರೆ. ನಾನು ಮಹಜರಿಗೆ ಸಹಿ ಮಾಡಿರುತ್ತೇನೆ. ಸದರಿ ಸಹಿಯನ್ನು ನಿಪಿ-೨ ಬಿ ಎಂದು ಗುರುತಿಸಲಾಯಿತು. ನಿಪಿ-೧೨ ನ್ನು ಸಾಕ್ಷಿ ನೋಡಿ ಗುರುತಿಸುತ್ತಾರೆ. ತಮ್ಮ ಸಹಿಯನ್ನು ನೋಡಿ ಗುರುತಿಸುತ್ತಾರೆ. ಸ್ವೀಕರಿಸಿದವರ ಸಹಿಯ ಸ್ಥಳದಲ್ಲಿ ೧ ನೇ ಆರೋಪಿತನ ಸಹಿ ಇರುತ್ತದೆ. ನಿಪಿ-೧೮ ನ್ನು ಚಾಸಾ-೮ ದಾಸ್ತಾನು ಮಾಡಿ ಪಡೆದ ರಶೀತಿಯಾಗಿರುತ್ತದೆ. ೧ ನೇ ಆರೋಪಿತ ಈ ದಿನ ನ್ಯಾಯಾಲಯದ ಮುಂದಿರುತ್ತಾರೆ.

ಪಾಟಿ ಸವಾಲು: ಶ್ರೀ ಡಿಸಿಡಿ ವಕೀಲರಿಂದ

ಸುಮಾರು ೧೦ ವರ್ಷಗಳಿಂದ ನಾನು ಚಾಸಾ-೧ ರವರ ಸಂಸ್ಥೆಯಲ್ಲಿ ಮೆಣಸನ್ನು ದಾಸ್ತಾನು ಇಡುತ್ತೇನೆ. ಸದರಿ ಚೀಲಗಳನ್ನು ಇಡಲು ಸಂಸ್ಥೆಗೆ ಬಾಡಿಗೆ ಕಟ್ಟಬೇಕು ಎಂದರೆ ಸರಿ. ದಿ: ೩.೩.೨೦೧೭ ಕ್ಕೆ ಮೆಣಸು ಚೀಲಗಳನ್ನು ಹಿಂದೆ ಪಡೆಯಲು ನಾವು ಯಾವುದೇ ಬಾಡಿಗೆಯನ್ನು ಕಟ್ಟಿಲ್ಲ. ಸಾಮಾನ್ಯವಾಗಿ ಬಾಡಿಗೆ ಕಟ್ಟಿ ಗೋದಾಮಿನಿಂದ ಚೀಲಗಳನ್ನು ಬಿಡಿಸಿಕೊಳ್ಳುತ್ತೇವೆ ಎಂದರೆ ಸರಿ. ಆದರೆ ಆ ದಿನ ಕಟ್ಟಿಲ್ಲ. ಸದರಿ ದಿನ ಯಾವುದೇ ಚೀಲಗಳು ಕಡಿಮೆಯಾಗಿರಲಿಲ್ಲ ಎಂದರೆ ಸರಿಯಲ್ಲ. ಆ ದಿನ ೧೦೪ ಚೀಲ ಕಾಣೆಯಾದ ವಿಚಾರವಾಗಿ ಪೋಲೀಸರಿಗೆ ದೂರು ನೀಡಿಲ್ಲ. ದಿ: ೬.೩.೨೦೧೭ ಕ್ಕೆ ನಾವು ಪೋಲೀಸರಿಗೆ ಯಾವುದೇ ದೂರು ನೀಡಿಲ್ಲ. ಚಾಸಾ-೧ ಸಂಸ್ಥೆಯವರು ಮೀಟಿಂಗ್ ಮಾಡಿ ನಂತರ ಪೋಲೀಸರಿಗೆ ದೂರು ನೀಡುವುದಾಗಿ ತಿಳಿಸಿದರು. ಸಂಸ್ಥೆಯ ಅಕ್ಕಪಕ್ಕ ಜನರು ಸಂಸ್ಥೆಯಿಂದ ಗೊಬ್ಬರ ಕೂಡಾ ಕಾಣೆಯಾದ ವಿಚಾರ ಮಾತನಾಡುತ್ತಿದ್ದರು. ಆದರೆ ನಿಖರವಾಗಿ ಅದರ ಮೌಲ್ಯ ಗೊತ್ತಿಲ್ಲ. ಪೋಲೀಸರಿಗೆ ಹೇಳಿಕೆ ನೀಡಿರುತ್ತೇನೆ. ದಿ: ೩.೩.೨೦೧೭ ಕ್ಕೆ ನನ್ನ ತಂದೆ ನನ್ನನ್ನು ಸಂಸ್ಥೆಗೆ ಬೇಟಿ ನೀಡಿ ಚೀಲಗಳನ್ನು ಹಿಂದೆ ಪಡೆಯಲು ಕಳುಹಿಸಿದ್ದರು. ಹೇಳಿಕೆಯಲ್ಲಿ ದಿ: ೨೩.೩.೨೦೧೭ ಎಂದು ಬೆರಳಚ್ಚು ತಪ್ಪಾಗಿರಬಹುದು. ದಿ: ೩.೩.೨೦೧೭ ಕ್ಕೆ ಮತ್ತು ೬.೩.೨೦೧೭ ಕ್ಕೆ ನಾನು ಎಂದೂ ಸಂಸ್ಥೆಗೆ ಬೇಟಿ ನೀಡಿಲ್ಲ ಎಂದರೆ ಸರಿಯಲ್ಲ. ನನ್ನ ಮೆಣಸು ಚೀಲಗಳನ್ನು ಚಾಸಾ-೧ ಮತ್ತು ಅವರ ಸಿಬ್ಬಂದಿಗಳು ದುರುಪಯೋಗಪಡಿಸಿಕೊಂಡಿರುತ್ತಾರೆ ಎಂದರೆ ನನಗೆ ಗೊತ್ತಿಲ್ಲ. ೧ ನೇ ಆರೋಪಿತ ಗೈರುಹಾಜರಾದಾಗ ಬೇರೆ ಯಾವುದೇ ಸಿಬ್ಬಂದಿ ನನಗೆ ಮೆಣಸನ್ನು ಹಿಂತಿರುಗಿಸುತ್ತಿರಲಿಲ್ಲ. ೧ ನೇ ಆರೋಪಿತ ನಮಾಸ್ಕೋ ಸಂಸ್ಥೆಗೆ ಎಂದಿಗೂ ಮೆಣಸನ್ನು ನೀಡಿಲ್ಲ ಎಂದರೆ ಸರಿಯಲ್ಲ. ನನ್ನ ತಂದೆಗೆ ಸಹಾಯ ಮಾಡಲು ಸುಳ್ಳು ಸಾಕ್ಷಿ ನುಡಿಯುತ್ತಿದ್ದೇನೆ ಎಂದರೆ ಸರಿಯಲ್ಲ.

ಮರು ವಿಚಾರಣೆ: ಇಲ್ಲ.

ಮುಕ್ತ ನ್ಯಾಯಾಲಯದಲ್ಲಿ ಬೆರಳಚ್ಚು ಮಾಡಲಾಯಿತು.

ಓ.ಹೇ.ಕೇ.ಸ.ಇದೆ.

ಸಹಿ: XXX

(ಶಿವಾನಂದ್ ಲಕ್ಷ್ಮಣ್ ಅಂಚೆ)

ಸಿವಿಲ್ ಜಡ್ಜ್ ಮತ್ತು ಚೆಂಪಿಫೌಸಿ,



1.1. £ AB 3 ! B " # \$ !

ಪಿಡಬ್ಬು-ಓ

ಸಿಡಬ್ಬು-ಓ

ಸಾಕ್ಷಿದಾರರ ಹೆಸರು	: ಶಿವನ್
ತಂದೆಯ ಹೆಸರು	: ಮಹಾದೇವ
ವಯಸ್ಸು	: ೪೮ ವರ್ಷ
ವೃತ್ತಿ	: ಚಾಲಕ
ವಾಸಸ್ಥಳ	: ರಂಗಸಮುದ್ರ

% £ Á A & B # 3 . \$ " . " # \$ ! g A ' Ä ( Á ) \* + ¥ , a i Ä - a . £ / O Ä % ( - Á Á Á v Ä .

ಮುಖ್ಯ ವಿಚಾರಣೆ: ಶ್ರೀ. ಎಪಿಪಿಯವರಿಂದ:-

ನಾನು ಚಾಸಾ-ಓ ರವರ ಟ್ರೇಡರ್ಸ್‌ನಲ್ಲಿ ಸುಮಾರು ೧೫ ವರ್ಷಗಳಿಂದ ಚಾಲಕನಾಗಿ ಕೆಲಸ ಮಾಡುತ್ತಿದ್ದೇನೆ. ಸದರಿಯವರು ಕಾಪಿ ಮತ್ತು ಮೆಣಸು ವ್ಯವಹಾರ ಮಾಡುತ್ತಾರೆ. ಸುಮಾರು ೧೦ ವರ್ಷಗಳಿಂದ ಚಾಸಾ-ಓ ಮತ್ತು ೭ ಚಾಸಾ-೧ ರವರ ಸಂಸ್ಥೆಯಲ್ಲಿ ಮೆಣಸನ್ನು ಶೇಖರಣೆ ಮಾಡುತ್ತಾರೆ. ದಿ: ೩.೪.೨೦೧೬ ರಲ್ಲಿ ನನ್ನ ಹೆಸರಿನಲ್ಲಿ ಚಾಸಾ-ಓ ೧೦೦ ಕರಿಮೆಣಸು ಚೀಲಗಳನ್ನು ಚಾಸಾ-೧ ರವರ ಸಂಸ್ಥೆಯಲ್ಲಿ ಇಟ್ಟಿದ್ದರು. ೧ ನೇ ಆರೋಪಿತ ಸದರಿ ಚೀಲಗಳನ್ನು ಸಂಸ್ಥೆಯ ಪರವಾಗಿ ಪಡೆಯುತ್ತಿದ್ದ ಮತ್ತು ರಶೀತಿ ಕೊಡುತ್ತಿದ್ದ. ರಶೀತಿಗಳನ್ನು ನಾನು ಚಾಸಾ-ಓ ರವರಿಗೆ ನೀಡಿರುತ್ತೇನೆ. ದಿ: ೧೧.೬.೨೦೧೬ ರಲ್ಲಿ ಚಾಸಾ-೭ ರವರು ೧೪೫ ಚೀಲಗಳನ್ನು ಸದರಿ ಸಂಸ್ಥೆಯಲ್ಲಿ ಬಾಡಿಗೆಗೆ ಇಡುತ್ತಿದ್ದರು. ಆವಾಗ ಕೂಡಾ ೧ ನೇ ಆರೋಪಿತ ಚೀಲಗಳನ್ನು ಪಡೆದು ರಶೀತಿ ನೀಡಿದ್ದ. ದಿ: ೨೮.೨.೨೦೧೭ ಕ್ಕೆ ೧೧೦ ಚೀಲ ಹಿಂದೆ ೧ ನೇ ಆರೋಪಿತನಿಂದ ಪಡೆದಿರುತ್ತೇನೆ. ದಿ: ೩.೩.೨೦೧೭ ಕ್ಕೆ ನಾನು ಮತ್ತು ಚಾಸಾ-೭ ಸಂಸ್ಥೆಗೆ ಬೇಟಿ ನೀಡಿ ನಾನು ಇಟ್ಟಿದ್ದ ೧೦೦ ಚೀಲ ಮತ್ತು ಚಾಸಾ-ಓ ಇಟ್ಟಿದ್ದ ೧೪೫ ಚೀಲಗಳಲ್ಲಿ ಉಳಿದ ಚೀಲಗಳನ್ನು ವಾಪಾಸ್ಸು ಕೇಳಿದೆವು. ಆ ದಿನ ೧ ನೇ ಆರೋಪಿತ ಗೈರುಹಾಜರಾಗಿದ್ದ. ಆ ಕಾರಣ ನಾವು ಮ್ಯಾನೇಜರ್‌ರವರನ್ನು ಚೀಲ ವಾಪಾಸ್ಸು ಕೊಡಲು ಕೇಳಿದೆವು. ಗೋದಾಮನ್ನು ತೆರೆದು ನೋಡಿದಾಗ ನಮ್ಮ ಲಾಟ್‌ನಲ್ಲಿ ೩೧ ಚೀಲ ಮಾತ್ರ ಇತ್ತು. ಉಳಿದ ಚೀಲಗಳ ಬಗ್ಗೆ ಚಾಸಾ-೧ ರವರನ್ನು ವಿಚಾರಣೆ ಮಾಡಲಾಗಿ ನಂತರ ಸದರಿ ಚೀಲಗಳ ಬಗ್ಗೆ ಮಾತನಾಡೋಣ ಎಂದು ಹೇಳಿ ೩೧ ಚೀಲಗಳನ್ನು ಮಾತ್ರ ನಮಗೆ ನೀಡಿದರು. ಚಾಸಾ-ಓ ಚೀಲಗಳು ಕಳ್ಳತನವಾಗಿವೆ ಎಂದು ಹೇಳಿರುತ್ತಾರೆ. ಆದರೆ ಯಾರು ಕಳ್ಳತನ ಮಾಡಿರುತ್ತಾರೆ ಎಂದು ನನಗೆ ಗೊತ್ತಿಲ್ಲ. ೧ ನೇ ಆರೋಪಿತ ಈ ದಿನ ನ್ಯಾಯಾಲಯದ ಮುಂದಿರುತ್ತಾನೆ.

ನಿಪಿ-೧೭ ಮತ್ತು ೧೮ ನ್ನು ಸಾಕ್ಷಿ ನೋಡಿ ಗುರುತಿಸುತ್ತಾರೆ. ಅದರ ಮೇಲಿರುವ ಸಹಿಗಳನ್ನು ಕೂಡಾ ನೋಡಿ ಗುರುತಿಸಿರುತ್ತಾರೆ. ಸ್ವೀಕರಿಸುವ ಸಹಿಯ ಬಳಿ ೧ ನೇ ಆರೋಪಿತನ ಸಹಿ ಇರುತ್ತದೆ. ನಿಪಿ-೧೨ ರ ಮೇಲಿರುವ ಸಹಿ ನನ್ನದು.

(ಈ ಹಂತದಲ್ಲಿ ಸಾಕ್ಷಿಯನ್ನು ಭಾಗಶಃ ಪ್ರತಿಕೂಲ ಸಾಕ್ಷಿ ಎಂದು ಪರಿಗಣಿಸಿ ಮಾನ್ಯ ಸರ್ಕಾರಿ ಅಭಿಯೋಜಕರು ಪಾಟೀ ಸವಾಲು ಮಾಡಲು ಅನುಮತಿ ಕೋರಿದ್ದು, ನೀಡಲಾಯಿತು)

ಪಾಟೀ ಸವಾಲು ಮಾನ್ಯ ಸರ್ಕಾರಿ ಅಭಿಯೋಜಕರಿಂದ:-

ಪೋಲೀಸರು ನನ್ನ ಯಾವುದೇ ಹೇಳಿಕೆ ಪಡೆದುಕೊಂಡಿಲ್ಲ. ಪೋಲೀಸರ ವಿಚಾರಣೆ ನಂತರ ೧ ನೇ ಆರೋಪಿತ ಮೆಣಸು ಚೀಲಗಳನ್ನು ಕಳ್ಳತನ ಮಾಡಿ ೨ ಮತ್ತು ೩ ರವರಿಗೆ ಮಾರಾಟ ಮಾಡಿರುತ್ತಾನೆ ಎಂದು ಗೊತ್ತಾಯಿತು ಎಂದರೆ ಸರಿ.

ಪಾಟೀ ಸವಾಲು: ಶ್ರೀ ಡಿಸಿಡಿ ವಕೀಲರಿಂದ

೧೯೯೫ ಚೀಲ ಮೆಣಸು ಎಂದಿಗೂ ಕಾಣೆಯಾಗಿಲ್ಲ ಎಂದರೆ ಸರಿಯಲ್ಲ. ದಿ: ೩.೩.೨೦೧೭ ಕ್ಕೆ ನಾನು ಮತ್ತು ಚಾಸಾ-೨ ಚಾಸಾ-೧ ಸಂಸ್ಥೆಗೆ ಬೇಟಿ ನೀಡಿದ್ದೆವು. ಪೋಲೀಸರು ನನ್ನನ್ನು ವಿಚಾರಣೆ ಮಾಡಿಲ್ಲ. ಚಾಸಾ-೬ ರವರಿಗೆ ಸಹಾಯ ಮಾಡಲು ಸುಳ್ಳು ಸಾಕ್ಷಿ ನುಡಿಯುತ್ತಿದ್ದೇನೆ ಎಂದರೆ ಸರಿಯಲ್ಲ.

ಮರು ವಿಚಾರಣೆ: ಇಲ್ಲ.

ಮುಕ್ತ ನ್ಯಾಯಾಲಯದಲ್ಲಿ ಬೆರಳಚ್ಚು ಮಾಡಲಾಯಿತು.

ಓ.ಹೇ.ಕೇ.ಸ.ಇದೆ.

ಸಹಿ: XXX

(ಶಿವಾನಂದ್ ಲಕ್ಷ್ಮಣ್ ಅಂಚಿ)

ಸಿವಿಲ್ ಜಡ್ಜ್ ಮತ್ತು ಜೆಎಂಎಫ್‌ಸಿ,  
ವಿರಾಜಪೇಟೆ

1.1. £ AB 3 ! B " # \$ !

ಪಿಡಬ್ಬು-2

ಸಿಡಬ್ಬು-೨೦

ಸಾಕ್ಷಿದಾರರ ಹೆಸರು	: ಕೆ ಯು ಅಶ್ರಫ್
ತಂದೆಯ ಹೆಸರು	: ಉಸ್ಮಾನ್
ವಯಸ್ಸು	: ೩೦ ವರ್ಷ
ವೃತ್ತಿ	: ಚಾಲಕ
ವಾಸಸ್ಥಳ	: ನಲ್ವತೆಕೆ ಗ್ರಾಮ

% £ Á A & B # 3 . \$ " . " # \$ ! g A ' Ä ( Á ) \* + ¥ , a i Ä - a . £ / O Ä % { - Á Á Á Á v Ä .

ಮುಖ್ಯ ವಿಚಾರಣೆ: ಶ್ರೀ. ಎಪಿಪಿಯವರಿಂದ:-

ನನಗೆ ಈಗ ತೋರಿಸಿದ ೧ ದಾಖಲಾತಿಗೆ ಮಡಿಕೇರಿ ಕ್ರೈಂ ಬ್ರಾಂಚ್ ಪೊಲೀಸ್ ಠಾಣೆಯಲ್ಲಿ ಸಹಿ ಮಾಡಿರುತ್ತೇನೆ. ದಿನಾಂಕ ನೆನಪಿಲ್ಲ. ಸದರಿ ದಾಖಲಾತಿ ಮಹಜರಾಗಿದ್ದು ನಿಪಿ-೨೦ ಎಂದೂ ಸಾಕ್ಷಿಯ ಸಹಿಯನ್ನು ನಿಪಿ-೨೦ಎ ಎಂದು ಗುರುತಿಸಲಾಯಿತು. ಪೊಲೀಸರು ಮೆಣಸು ಮತ್ತು ಗಾಡಿ ಹಿಡಿದಿದ್ದರು. ಆ ವಿಚಾರವಾಗಿ ಸದರಿ ಸಹಿಯನ್ನು ಮಾಡಿರುತ್ತೇನೆ. ಸದರಿ ದಾಖಲಾತಿಯಲ್ಲಿರುವ ವಿಚಾರ ನನಗೆ ಗೊತ್ತಿಲ್ಲ. ಆರೋಪಿತರ ಪರಿಚಯ ಇರುತ್ತದೆ. ಪೊಲೀಸರಿಗೆ ನಾನು ಯಾವುದೇ ಹೇಳಿಕೆ ನೀಡಿಲ್ಲ.

(ಈ ಹಂತದಲ್ಲಿ ಸಾಕ್ಷಿಯನ್ನು ಪ್ರತಿಕೂಲ ಸಾಕ್ಷಿ ಎಂದು ಪರಿಗಣಿಸಿ ಮಾನ್ಯ ಸರ್ಕಾರಿ ಅಭಿಯೋಜಕರು ಪಾಟೀ ಸವಾಲು ಮಾಡಲು ಅನುಮತಿ ಕೋರಿದ್ದು, ನೀಡಲಾಯಿತು)

ಪಾಟೀ ಸವಾಲು ಮಾನ್ಯ ಸರ್ಕಾರಿ ಅಭಿಯೋಜಕರಿಂದ:-

ದಿ: ೨.೨.೨೦೧೨ ರಂದು ಬೆ: ೧೦.೦೦ ಗಂಟೆ ಸಮಯಕ್ಕೆ ಪೊಲೀಸರು ೧ ನೇ ಆರೋಪಿಯನ್ನು ಕರೆದುಕೊಂಡು ಚೆನ್ನಯ್ಯನಕೋಟೆ ಗ್ರಾಮದ ೩ನೇ ಆರೋಪಿಯ ಕರಿಮೆಣಸು ಸಂಸ್ಕರಣಾ ಗೋದಾಮಿಗೆ ಬಂದು ಈ ಹಿಂದೆ ೧ ನೇ ಆರೋಪಿಯು ೩ ಮತ್ತು ೨ ನೇ ಆರೋಪಿ ಸಂಸ್ಥೆಗೆ ಕಳ್ಳತನ ಮಾಡಿ ಮಾರಾಟ ಮಾಡಿದ್ದ ಒಟ್ಟು ೧೦೪ ಚೀಲ ಕರಿಮೆಣಸು, ೨ ನೇ ಆರೋಪಿಯು ಸದರಿ ಅಂಗಡಿಯಿಂದ ತೆಗೆದು ಹಾಜರುಪಡಿಸಿದ ಮೇರೆಗೆ ನನ್ನ ಸಮಕ್ಷಮ ನಿಪಿ-೨೦ ರಂತೆ ಅಮಾನತ್ತು ಪಂಚನಾಮೆ ತಯಾರಿಸಿ ಅಮಾನತ್ತುಪಡಿಸಿಕೊಂಡಿರುತ್ತಾರೆ ಎಂದರೆ ಸರಿಯಲ್ಲ. ಸದರಿ ೧೦೪ ಚೀಲಗಳಿಗೆ ಕ್ರಮ ಸಂ ೧ ರಿಂದ ೧೦೪ ಎಂದು ಹಸಿರು ಶಾಹಿಗಳಿಂದ ಬರೆದಿರುತ್ತಾರೆ ಎಂದರೆ ನನಗೆ ಗೊತ್ತಿಲ್ಲ. ಕಳೆದ ೨೦೧೬ ದಲ್ಲಿ ನಮಾಸ್ಕೋ ಟ್ರೇಡರ್ಸ್‌ನ

ಪಾಲುದಾರ ೨ ನೇ ಆರೋಪಿ ಹಾಗೂ ಕರಿಮೆಣಸಿನ ಲೆಕ್ಕ ನೋಡುತ್ತಿದ್ದ ಮಾಲ್ವಾರೆ ಕೃಷಿ ಪತ್ತಿನ ಸಹಕಾರ ಸಂಘದಲ್ಲಿ ದಾಸ್ತಾನು ಇಟ್ಟಿದ್ದ ಕರಿಮೆಣಸಿನ ಚೀಲಗಳನ್ನು ವಾಪಾಸ್ಸು ತರಬೇಕು ಎಂದು ತಿಳಿಸಿ ಸದರಿ ಸಂಘದ ಗೋದಾಮಿಗೆ ನನ್ನನ್ನು ಕೆಎ-೧೨-ಎ-೮೫೫೨ ರ ಈಚರ್ ಗೂಡ್ಸ್ ವಾಹನದಲ್ಲಿ ೨ ಬಾರಿ ಕರೆದುಕೊಂಡು ಹೋದರು ಎಂದರೆ ಸರಿಯಲ್ಲ. ಸದರಿ ಗೋದಾಮು ನೋಡಿಕೊಳ್ಳುತ್ತಿದ್ದ ೧ ನೇ ಆರೋಪಿಯು ೧ ಬಾರಿ ೫೦ ಚೀಲ ಕರಿಮೆಣಸು ಮತ್ತೊಂದು ಬಾರಿ ೫೫ ಚೀಲ ಕರಿಮೆಣಸು ನೀಡಿದ್ದನ್ನು ಎಂದರೆ ಸರಿಯಲ್ಲ. ೧ ನೇ ಆರೋಪಿ ಮತ್ತು ೨ ಮತ್ತು ೩ ನೇ ಆರೋಪಿತರು ೧೦೫ ಚೀಲ ಕರಿಮೆಣಸನ್ನು ಮಾಲ್ವಾರೆ ಕೃಷಿ ಪತ್ತಿನ ಸಹಕಾರ ಸಂಘದಲ್ಲಿ ಕಳ್ಳತನ ಮಾಡಿರುವ ವಿಚಾರ ನನಗೆ ತಿಳಿಯಿತು ಎಂದರೆ ಸರಿಯಲ್ಲ. ಈಗ್ಗೆ ಸುಮಾರು ೩ ವರ್ಷಗಳಿಂದ ----- ಆರೋಪಿಗಳನ್ನು ವಿಚಾರಣೆ ಸಮಯದಲ್ಲಿ ನೋಡಿದರೆ ಗುರುತಿಸುತ್ತೇನೆ ಎಂದು ನಿಪಿ-೨೧ ರಂತೆ ಹೇಳಿಕೆ ನೀಡಿರುತ್ತೇನೆ ಎಂದರೆ ಸರಿಯಲ್ಲ.

ಪಾಟಿ ಸವಾಲು: ಇಲ್ಲ.

ಮರು ವಿಚಾರಣೆ: ಇಲ್ಲ.

ಮುಕ್ತ ನ್ಯಾಯಾಲಯದಲ್ಲಿ ಬೆರಳಚ್ಚು ಮಾಡಲಾಯಿತು.

ಓ.ಹೆ.ಕೆ.ಸ.ಇದೆ.

ಸಹಿ: XXX

(ಶಿವಾನಂದ್ ಲಕ್ಷ್ಮಣ್ ಅಂಚಿ)

ಸಿವಿಲ್ ಜಡ್ಜ್ ಮತ್ತು ಜೆಎಂಎಫ್‌ಸಿ,  
ವಿರಾಜಪೇಟೆ



